

Marita Petersen, tinglimur:

- Nú er tíð at gevast

Marita Petersen hevur umhugsað sína stöðu í hálv ár. - Eg haldi at 10 ár er stórir partur av lívinum. Tað hevur verið harðlig og strævin tíð, men tað hevur eisini verið eitt privilegium at hugsa og arbeiða fyri tey, sum høvdu brúk fyri mær, sigur Marita Petersen

DAGNY JOENSEN

Tað var væntandi at Marita Petersen ikki fór at stilla upp aftur til lögtingsvalið komandi.

Hetta segði hon sínum valfelag í november mánaða í fjór, og tað hevur verið flokksleiðsluni í Javnaðarflokkinum greitt seinastu triggjar mánaðarnar.

Flokkurin vónaði at nonbroytti stöðu

Kortini hevur flokkurin havt eina vón um, at Marita Petersen, sum á Fólkatungvalinum fekk 1003 atkvøður, fór at umhugsa stöðuna enn einaferð, men soleiðis varð ikki.

Spurd um hon vegna sitt nýggja starv sum stjóri á Sernámsdeplinum, hevur avgjørt at taka seg aftur í politikki, sigur Marita Petersen.

ersin, at hetta starvið als ikki varð upp á tal, tá hon tók sína avgerð.

- Eg haldi at 10 ár er stórir partur í lívinum. Tað hevur verið harðlig og strævin tíð, men eisini eitt privilegium at gera okkurt gagnligt fyri tey, sum hava havt brúk fyri mær, sigur Marita Petersen.

Tað hava eisini verið vansar í politiska virkseminum. Eitt nú at ein politikari ongantíð ræður yvir síni tíð, eina og tað er strævið allítt at vera fokus, heldur Marita Petersen.

- Stundir eru heldur ikki til at mennast í starvinum, eitt nú til at lesa fakligt og samfelagsligt tilfar, sum ger teg enn betur foran fyri at røkja starvið.

- Hinvegin eri eg takksom fyri, at eg fekk møguleika at fáa innlit í hvussu

samfelagið er skipað. Tað gevur tær grundarlag at mennast, og kann kanska vera við til at gera teg dugnaligari í arbeiðinum og í samfelagnum, sigur Marita Petersen.

Søgulig hending

Hon skrivaði søgu 17 januar 1993, tá hon tók við sum fyrsti kvinnuligur lögmaður í Føroyum.

Hennara lögmanstíð varð mest strævna tíðarskeið í nýggjari føroyskari søgu. Tað eydnaðist kortini Maritu Petersen at styra uttan um tey mest vandamiklu skerini, og hon var m.a. við til at varðveita sosialu skipanirnar, sum hon tá hardest leikaði á, helt vera av størsta týdningi fyri føroyska samfelagið.

Bert fáar dagar eftir at hon var tilnevnd lögmaður,

var Marita Petersen á náttartíð var boðsend at koma til Keypmannahavnar at tosa við donsku stjórnina.

Seinni komu samráðingar og avtalurnar millum Landsstýrið og stjórnina um uttanlandsskuldina og at enda partabrévaumbýtið, ið Marita Petersen sum lögmaður avgreiddi, út frá síni bestu meting um, hvat var gagnligt fyri Føroyar, men sum seinni gjordist ein góla. Danir søgdu ikki Maritu Petersen sannleikan um stöðuna í bankanum, hóast spurningarnir, sum føroyska sendinevndin setti í Keypmannahavn, vóru rættir.

Hóast Marita gevst í politikki, so fer hon fram eftir at arbeiða fyri Javnaðarflokkin, tí sum hon tekur til: Tá ein fyrst hevur verið í politikki, er ógvuliga torført at skúgva tað heilt til viks.



Marita Petersen hevur gjørt av at taka seg úr føroyskum pólitikki. Hon heldur at 10 ár er stórir partur av lívinum, og at hon nú fer at halga sær stavið sum stjóri á Sernámsdeplinum

Atlantic Petroleum setir áliðið á føroyingar:

Setið pengar í komandi oljuvinnuna

Jan Muller


Nú um dagarnar fór nýggja føroyska oljufelagið „Atlantic Petroleum“ undir at tekna partapening. Felagið setir álið sítt á, at so nógvir føroyingar sum gjørligt vilja hesum nýggja tiltakinum ans. Stórir dentur verður nettup lagdur á, at her er talan um eitt felag við føroyskum kapitali og áhugamáli.

Kjartan Hoydal, nevndarformaður sigur at nú er hetta so nytt og tí hava fólk helst ikki havt stundir at geva sær fær um, hvat hetta nýggja felagið ber við sær. Í vikuni høvdu umleið 50 fólk tekna partabrev, men talan er mest um smærri upphæddir.

-Ynski okkara er at nógvir

fólk eru við í felagnum, so tað kann vera eitt breitt og stórt felag. Ein bókingur er farn í hvørt hús, sum greiðir frá felagnum. Men tað kann vera, at framferðarhátturin við at tekna partapening tykist mongum í so fremmandur. Tí fara vit í næstum at hava eina lýsingakampanju í fjølmiðlunum, har tað verður greitt nærri og betri frá, hvat Atlantic Petroleum stendur fyri og hvørjar møguleikar tað hevur at bjóða føroyingum, ta gongd kemur á eina føroyska oljuvinnu sigur Kjartan Hoydal.

Ætlanin er at tekna 10 mill kr í partapeningi. Higar til hava virki og einstaklingar tekna 25 mill. í parta-



Nevndin í Atlantic Petroleum, fremst fr: Mortan Johannessen, Óli Hammer, Petur Even Djurhuus, stjóri, og aftast fr: Poul Mohr og Kjartan Hoydal, fornaður. Mynd Jens K. Vang

peningi og er setningurin at røkka teimum hálvthundrað milliónunum.

Endmálið við P/F Atlants Kolvetni, sum er føroyska

heitið, er at vera við í eini komandi føroyskari oljuvinnu. Talan er um at vera við heilt frá byrjan og byggja upp vitan og royndir.

Felagið fer at royna at fáa samstarv við útlendsk oljufeløg og samtök, sum vilja vera við í eini útbjóðing við Føroyar.

Tað ber til at tekna partapening í felagnum á eitt nú peningastovnunum og tryggingarfeløgum kring landið.